



پروفیسر اکبر رحمانی

ترے نیساں میں ڈالا مرے نغمہ سحر نے  
 مری خاکِ پے سپہیں جو نہاں تھا اک شرارہ  
 نظر آئے گا اسی کو یہ جہاں دوش و فردا  
 جسے آگئی میسر مری شوخی نظر!

اقبال آرٹس و سٹڈیز پبلسنگ  
 © 2002-2006

اقبال نامہ میں مہتمم حیدر آبادی کے نام خطوط کے مطالعے سے پتہ چلتا ہے کہ اقبال اور مہتمم کے درمیان انتہائی گہرے دوستانہ مراسم تھے۔ دونوں کو ایک دوسرے سے دلِ محبت تھی۔ ایک دوسرے کے دکھ درد پر دونوں کے دل ٹڑپ اٹھتے تھے۔ مہتمم کو اپنے پیرو مشد، اقبال سے انتہا درجے کی محبت و عقیدت تھی۔ وہ اکثر اپنے پیرو مشد اور محبوب شاعر کی خدمت میں، ان کے مزاج کے مطابق، تحفے سٹخائف روانہ کرتے تھے۔ ایک بار مہتمم حیدر آبادی نے قرآن حکیم کا وہ نسخہ ہر یہ کیا جو مولانا محمد علی مرحوم سے ملا تھا اور جو ایک خاص بہار مسیحی قدر و منزلت کا حامل تھا کیونکہ اورنگ زیب عالمگیر کے دست مبارک کا لکھا ہوا تھا۔ علامہ اکثر یہی نسخہ تلاوت فرماتے اور انہیں یہ بے حد عزیز تھا۔ چنانچہ ایک خط میں لکھتے ہیں:

”..... قرآن شریف کا تحفہ جو آپ نے بہ کمال عنایت ارسال فرمایا ہے، ابھی موصول ہوا۔ اس مقدس تحفے کے لیے میں آپ کا نہایت شکر گزار ہوں۔ انشاء اللہ یہی نسخہ استعمال کیا کروں گا۔ اُمید ہے کہ آپ کا مزاج بخیر ہوگا۔“

(خط مرقومہ ۳ جون ۱۹۳۲ء)

ایک بار مہتمم حیدر آبادی نے اپنے امریکن دوست ڈاکٹر کلیفورڈ منشیئر رڈس کی کتاب Brotherhood (عالمگیر انسانی برادری) روانہ فرمائی۔ اقبال کو اس کتاب کی بے حد ضرورت تھی۔ یہ کتاب اقبال کو بے حد پسند آئی۔ اس کتاب کے بارے میں وہ مہتمم کو لکھتے ہیں:

..... آپ کے امریکن دوست کلیفورڈ ڈینشر رڈ کی کتاب  
 ”عالمگیری انسانی برادری“ میں نے نہایت شوق سے پڑھی ہے۔ ایسے خیالات  
 کا مطالعہ ہر شخص کے لیے سودمند ہوتا ہے۔<sup>۲</sup>

(خط مرقومہ ۲۴، فروری ۱۹۳۲ء)

لمعہ حیدرآبادی کے نام اقبال کے خطوط اس لحاظ سے بھی اہم ہیں کہ ان کے مطالعے سے  
 اقبال کی ذاتی مصروفیات، سفر، صحت اور بیماریوں کا حال معلوم ہوتا ہے، خاص طور پر ۱۹۳۴ء تا  
 ۱۹۳۷ء کے درمیان اقبال کی صحت کے آثار چٹھاؤ سے آگاہی ہوتی ہے۔ لمعہ خود ایک اچھے طبیب  
 اور ڈاکٹر تھے۔ وہ ہر خط میں علامہ کی صحت کے بارے میں دریافت کرتے تھے۔ لمعہ کو اقبال کی صحت  
 کی بڑی فکر رہتی تھی۔ اقبال بھی انہیں باقاعدگی سے اپنی صحت اور بیماریوں سے آگاہ کرتے تھے۔ اگرچہ  
 ڈاکٹر لمعہ حیدرآبادی عدیم الفرستی کی بنا پر علاج و تشخيص کے لیے لاہور جانے سے قاصر تھے، تاہم  
 بندریہ خطوط علامہ کو مفید مشوروں اور نسخوں سے ضرور نوازتے تھے۔ علامہ بھی ان مشوروں کو قبول  
 فرماتے اور خلوص دل سے ان پر عمل کرتے تھے۔

۱۹۳۴ء میں علامہ اقبال کو Acute Laryngitis کی شکایت پیدا ہوئی تھی

جس کی وجہ سے بوسنے یا عام طور پر کلام کرنے میں تکلیف ہوتی تھی۔ بہت علاج کیا مگر کچھ فائدہ نہ  
 ہوا۔ کسی نے مشورہ دیا کہ دہلی کے حکیم نامینا سے علاج کروائیے۔ ان کا علاج کیا مگر آفاقہ نہ ہوا۔  
 تکلیف بدستور قائم رہی۔ شاید وہ بغرض علاج آئندہ سال لندن جانے کا ارادہ رکھتے تھے۔ لیکن  
 ڈاکٹر لمعہ حیدرآبادی نے انہیں بمبئی کے محمدیہ اسپتال (پرنس آف ولز اسپتال) میں رکھی  
 کے ذریعے علاج کروانے کا مشورہ دیا۔ علامہ نے لمعہ کے اس مشورے پر عمل کرنے کا انہیں یقین  
 دلایا، چنانچہ وہ ایک خط میں لمعہ کو لکھتے ہیں:

”مکرم بندہ تسلیم۔“

آپ کا گرامی نام مل گیا ہے۔ میری طبیعت محمد اللہ اب اچھلتی ہے۔ حکیم نامینا صاحب  
 دہلی والے علاج کر رہے ہیں۔ فرق ضرور ہے مگر عام طور پر گفتگو کر کے میں سخت  
 تکلیف ہوتی ہے۔ جناب کی گراں قدر رائے کا شکریہ۔ انشاء اللہ ضرور بمبئی  
 جانوں گا اور کبھی کے علاج سے بھی استفادہ حاصل کروں گا۔ میں نے صحت کی  
 بھوریوں کے باعث دلایت جانے کا قصد ترک کر دیا ہے۔

(خط مرحومہ بیچ دسمبر ۱۹۳۴ء)

یہ خط اس لحاظ سے نہایت اہم ہے کہ علامہ اقبال اپنے درست ڈاکٹر ملعہ حیدرآبادی کے مشورے پر بھولی کے ذریعے علاج کرانے پر آمادہ ہوئے۔ کسی اور نے بھی یہ مشورہ دیا ہو، یہ بات اب تک میری نظروں سے نہیں گزری چونکہ یہ علاج صرف بھوپال میں ہو سکتا تھا، اس لیے علامہ اقبال نے سر اس مسعود سے خط و کتابت کی۔ چنانچہ آپ الٹرا وائلٹ (شفقی شعاعوں) کے غسل کے لیے ۳۱ جنوری ۱۹۳۵ء کو، سر اس مسعود کی دعوت پر، بھوپال نیچے..... ایک ماہ سات دن تک یہاں قیام پذیر رہے۔ چار مرتبہ بھولی سے علاج ہوا جس سے آواز میں کچھ فرق محسوس ہونے لگا۔ ڈاکٹروں نے معاینے کے بعد اس خیال کا اظہار کیا کہ آٹھ دس مرتبہ کے علاج کے بعد ہی مفید نتائج برآمد ہو سکیں گے۔

بھوپال کے قیام دوران بھی علامہ اقبال اور ملعہ کے درمیان مراسلت رہی۔ چنانچہ ۲۰ فروری ۱۹۳۵ء کے خط میں علامہ اقبال رقمطراز ہیں:

”مخدومی! تسلیم۔“

میں یہ خط آپ کو بھوپال سے لکھ رہا ہوں اس سے قبل بھی آپ کو ایک خط لکھ چکا ہوں، ملا ہوگا۔ آپ کی تازہ نظم پڑھ کر بہت خوش ہوا۔ اس میں اصلاح کی گنجائش نہیں ہے۔ میں یہ سن کر بہت خوش ہوا کہ آپ مثنوی مولانا روم سے استفادہ کر رہے ہیں۔ دنیا کے متعلق جو کچھ آپ نے لکھا ہے وہ آپ کی فکر کے لحاظ سے بالکل درست ہے۔ مگر آپ کو اس کا خیال رکھنا چاہیے کہ دنیا ایک بہت اہم مقام ہے اور اس سے صحیح استفادہ حاصل کرنے کے لیے ہمیں انسان کامل بننے کی کوشش کرنی چاہیے۔ مولانا رومیؒ کو بغور پڑھیے اور اس بات کا ہمیشہ خیال رکھیے کہ جہ کچھ آپ کا ضمیر اس خصوص میں آپ کو مشورہ دے، اس سے انکار نہ ہو۔ میرے گلے کی حالت رو بصحت ہے آپ کے گراں قدر مشوروں کا شکریہ۔

نگہدار آں چہ در آب و گل تست  
سرور سوز مستی حاصل تست

تمی دیدم سہوئے این د آں را  
مے باقی پرہیستائے دلِ توست

آپ نے میرا حال دریافت فرمایا، شکریہ!

زندہ ہوں، دل مضطرب، مسرت فنا، اللہ اللہ خیر صلّا۔ خدا حافظ!

مخلص

محمد اقبال

بیوی کی طبیعت سخت علیل ہونے کی وجہ سے علامہ اقبال کو بھوپال چھوڑ کر لاہور آنا پڑا جس کی وجہ سے مکمل علاج نہ ہو سکا اور گلے کی شکایت بدستور رہی۔ اسی سال اس شکایت کے علاوہ تولیدِ ریح، قبض اور اختلاجِ قلب کی بھی شکایت پیدا ہو گئی تھی۔ یہ شکایت سن کر ڈاکٹر نے آپ کو ثقیل غذا، گوشت ترک کرنے اور آٹوے کا مرتبہ استعمال کرنے کا مشورہ دیا۔ ساتھ ہی چند گولیاں بھی روانہ کیں جنہیں استعمال کرنے کی سختی سے تاکید فرمائی۔ اس مشورے کے جواب میں اقبال نے ملاحظہ لکھا کہ:

”..... آپ کا عنایت نامہ ابھی بلا۔ آپ کی بار بار یاد فرمائی گئیں  
یہ حد ممنون ہوں۔ یہاں اب گرمی شروع ہو چکی ہے۔ نو دس بجے صبح جاگی  
گرمی رہتی ہے۔ ایسے موسم میں علی العموم میرا معدہ اور بھی خراب ہو جاتا  
ہے۔ آپ کا خیال بہت درست ہے، اور میرا بھی یہی تجربہ ہے۔ دوا سے  
کوئی فائدہ نہیں ہوتا۔ مجھ کو ثقیل غذا مفید ہوتی ہے، اسی پر عمل پیرا ہوں  
کسی دوا کا بہرہ مستعمال نہیں ہے۔ گوشت تو میں نے ترک کر دیا ہے؛  
البتہ مرغ اور مچھلی استعمال میں ہے اور میں صرف ایک دفعہ، دو پہر میں  
جو کچھ کھا لیتا ہوں، کھا لیتا ہوں، اور شب میں فاقہ۔ اس طریق عمل سے  
مزاج صاف رہتا ہے مگر تولیدِ ریح اور قبض بدستور! خیر، خدا کو جو منظور  
ہے، ہو رہے گا۔ فکر نہ کیجیے۔ آپ کے حسبِ الحکم..... گولیوں کا  
استعمال جاری ہے، اور نستی بھی استعمال کرتا ہوں جس سے اختلاج میں  
شرددِ فاقہ ہے۔ اس کے ساتھ آپ کی مسپ خواہش آٹوے کا مرتبہ بھی  
استعمال کر رہا ہوں.....“ (خط رقم ۲۳، مارچ ۱۹۳۵ء)

ڈاکٹر لکھنؤ دوا کے ساتھ ساتھ بارگاہِ ایزدی میں اپنے ہیر و مرشد اقبال کی سخت زندگی پرستی کے لیے خلوص دل سے دعا بھی کرتے تھے۔ اقبال نے ایک خط میں لکھنؤ کی پڑھنے والوں پر ظہارِ ممنونیت کرتے ہوئے، 'دعا کے متعلق اپنے نظریے کی وضاحت کی ہے جس سے اقبال کے 'توکل علی اللہ' پر پختہ ایمان و یقین کا اظہار ہوتا ہے:

"مائی ڈیر عباس علی خان !

عیادت نامہ کے لیے ممنون ہوں۔ جس بفضلِ خدا بالکل اچھا ہوں اگرچہ پیری کے آثار نمایاں ہو رہے ہیں، ان خطا طر جڑھٹا جا رہا ہے اور میں پبلک مشاغل سے ملدگی اختیار کر رہا ہوں۔ آپ نے میرے لیے بکری کا درود تجویز فرمایا ہے یا بھیرہ کا؟ بہر نوع، بالکل سیاہ بھیرہ کا میسٹر آنا تو نہایت مشکل نظر آتا ہے۔ آپ کا جواب آنے پر اس باب میں آپ کو اطلاع دوں گا۔ آپ کی دعائیں میرے لیے موجبِ ممنونیت ہیں، لیکن یہ جانتے اور ماننے ہوئے کہ اللہ تعالیٰ وہی کرتا ہے جو ہمارے لیے بہتر ہے، کیا آپ اسے تسلیم نہ کریں گے کہ ہمیں خاص مفصد کے لیے دعا نہ مانگنی چاہیے۔

ذاتی طور پر تو میں اللہ تعالیٰ سے ہدایت کا طالب ہوں۔ اپنے لیے

نیکالیف سے نجات یا حصولِ عیش و راحت کے لیے دعا نہیں کرنا چاہتا زیادہ کیا لکھتوں! آپ کے لطف و کرم اور میری صحت و عافیت سے متعلق آپ کی دلچسپی کے لیے مکرر شکر گزار ہوں۔"

(خط مرقومہ ۱۸ نومبر ۱۹۳۵ء)

علامہ اقبال کو گلے کی جو شکایت ہو گئی تھی، وہ منہ دم تک قائم رہی۔ بھوپال میں آپ مکمل علاج نہ کر سکے۔ ڈاکٹر لکھنؤ نے انہیں پھر بھوپال جا کر علاج مکمل کرنے کا مشورہ دیا۔ علامہ نے بھی یقین دہایا کہ "..... انشاء اللہ آپ کے حسبِ خواہش ضرور بھوپال جا کر بجلی کے ذریعے علاج کراؤں گا۔"

(خط مرقومہ ۱۱ مئی ۱۹۳۵ء)

اس یقین دہانی کے باوجود علامہ اقبال بھوپال نہ جا سکے۔ روز بروز بڑھتی ہوئی کمزوری ان کی راہ میں مانع رہی۔ چنانچہ ایک خط میں لکھتے ہیں:

.....” میری صحت ٹھیک ہے مگر روز بروز انحطاط محسوس کر رہا ہوں۔  
ادویات استعمال کر رہا ہوں۔ میں تجدیدیات اور شباب کا قائل نہیں ہوں۔  
فطرت کا قانون اٹل ہے.....”  
..... پیری کے آثار روز بروز نمایاں ہو رہے ہیں۔ انحطاط بڑھتا  
جا رہا ہے.....”

۲۰ مئی ۱۹۳۷ء کے خط سے، جو کہ اقبال کے قلم سے تخریر کردہ آخری خط ہے، یہ پتہ  
چلتا ہے کہ ان کی صحت بالکل خراب ہو چکی تھی، پرہیز کے بھی قائل نہیں رہے تھے۔ بینائی میں فرق آ  
گیا تھا اور اخلاص قلب کی شکایت میں اضافہ ہو گیا تھا۔ صحت اس قدر خراب ہوتی جا رہی تھی کہ انہیں  
یقین ہو چلا تھا کہ اب جلد ہی تقرب خداوند نصیب ہو گا۔ چنانچہ لمعہ حیدر آبادی کو کہتے ہیں:

.....” میری صحت خراب ہو رہی ہے۔ بینائی میں فرق آ گیا ہے اخلاص

بہت بڑھ گیا ہے۔ پرہیز کا میں قائل نہیں معلوم ہو رہا ہے کہ امتنان کا وقت

آ گیا۔ تقرب نصیب ہو رہا ہے، ہم آغوشی بھی مل جائے گی۔ انشاء اللہ.....”

”اقبال نامہ“ حصہ اول میں ڈاکٹر لمعہ کے نام جو آخری خط ہے، وہ ۳۱ اگست، ۱۹۳۷ء کا  
تخریر کردہ ہے۔ اس خط پر علامہ اقبال کے بکائے محمد شفیع ایم۔ اے کے دستخط ہیں۔ اس  
خط سے معلوم ہوتا ہے کہ ضعف بصارت کی وجہ سے ڈاکٹروں نے اقبال کو کہنے پڑھنے سے منع کر  
دیا تھا۔

”جناب من! ”

ضعف بصارت کی وجہ سے ڈاکٹر صاحب کو ڈاکٹروں نے کہنے پڑھنے

سے منع کر دیا ہے، اس واسطے وہ اپنے دستخط سے آپ کو خط نہیں کہو گے۔

دیوان غالب کی ترسیل کے لیے آپ کے شکر گزار ہیں اور آپ سے عنایت

کی آرزو رکھتے ہیں۔ والسلام

محمد شفیع ایم اے

لمعہ حیدر آبادی کو جس طرح اقبال سے گری محبت تھی، اسی طرح اقبال کو بھی لمعہ سے  
تھی۔ ڈاکٹر اقبال بھی لمعہ کے دکھ درد میں شریک ہوتے، ان کی صحت کا خیال رکھنے اور اس  
سلسلے میں انہیں مفید مشوروں سے نوازتے۔ لمعہ کی بیماری کے سلسلے میں ڈاکٹر اقبال نے لاہور



کے بعض اطباء سے مل کر نسخے روانہ کرنے کی زحمت بھی فرمائی۔

ایک بار لمحہ 'نارو' جیسے جان لیوا مرض میں ایک عرصے تک بیمار رہے۔ علامہ اقبال کو بڑی فکر اور پریشانی ہوئی، انہیں اس بیماری کی اطلاع سن کر بے حد افسوس ہوا اور لاہور کے ایک مشہور حکیم سے اس مرض کے علاج کا نسخہ دریافت کر کے لمحہ کو روانہ کیا اور انہیں اس پر پابندی سے عمل کرنے کی تاکید فرمائی۔ اس سلسلے میں اقبال نے جو عبارت نامہ لکھا ہے، اس کے ایک ایک لفظ سے خلوص و محبت کا اظہار ہوتا ہے:

”مترجم بندہ ڈاکٹر عباس علی خاں صاحب!

تسلیم۔

آپ کا نفاذ نامہ ابھی بلکہ آپ کی طویل علالت کی خبر سن کر مجھے افسوس ہوا 'نارو' کا مرض واقعی بہت تکلیف دہ ہوتا ہے۔ صفائی کا خیال رکھیے۔ یہ اپنی مقررہ مدت پر اچھا ہوتا ہے۔ خلعے اُمید ہے وہ بہت جلد آپ کو شفا یاب فرمائے گا۔ اتنی سخت علالت میں آپ کے مشاغل نہایت قابل مبارکباد ہیں۔ اس سے معلوم ہوتا ہے کہ آپ عقل و حواس پر قابو پا رہے ہیں، تکلیف اور خوف کا احساس آپ سے دور ہو رہا ہے۔ ماشاء اللہ اس کا آپریشن نہ کر لیں، ورنہ پیر کا معاملہ ہے! پیش سے لاہور کے ایک حکیم سے دریافت کیا ہے، آپ یہ علاج ضرور کیجیے۔ ۳ ماہ تک ہینگ کو پیاز میں رکھ کر گرم کر بیجیے۔ اس کے بعد روزانہ کھائیے۔ صرف تین دن استعمال کریں۔ تیل اور زرشکی وغیرہ کا پرہیز ہے۔ جس جگہ 'نارو' ہے، اس پر چیمبلی کے پھول روزانہ، شب میں، باندھ لیں۔ انشاء اللہ جلد صحت پائی ہو جائے گی۔ آپ کی 'نارو' والی نظم بہت دلچسپ ہے۔ باقی خیر تین ہے۔

خدا حافظ!

آپ کا مخلص  
محمد اقبال

(خط مرقومہ یکم اگست ۱۹۳۴ء)

ڈاکٹر لمحہ نے راقم الحروف کو بتایا کہ علامہ اقبال کی ہدایت کے مطابق میں نے اس نسخے

پر پابندی سے عمل کیا، اور تجربے کی بنیاد پر کہنا ہوں کہ واقعی یہ نسخہ 'ناورد' کے علاج کے لیے تیسرے ہدف ہے۔<sup>۱۸</sup>

ڈاکٹر اقبال کو لمعہ کی صحت کا بڑا خیال تھا۔ اگر ایک طرف وہ 'ناورد' جیسی دلچسپ نظم، مرض کی حالت میں لکھنے پر اُن کے صبر اور حوصلے کی داد دیتے ہیں تو دوسری طرف وہ انہیں صحت کے پیش نظر آرام لینے کا بھی مشورہ دیتے ہیں:

”..... مشق کیے جائیے اور جو کچھ آپ کا ضمیر آپ کو دکھائے، فوراً قلم بند کر لیا کریں۔ مگر ایک بات یاد رہے، آپ چند روز کے لیے آرام لیں اور نہ آپ کی صحت پر بہت بار پڑے گا.....“<sup>۱۹</sup>

اقبال، لمعہ کے ہر ڈکھ سکھ میں شریک رہتے تھے۔ جب انہوں نے لمعہ حیدر آبادی کے والد بزرگوار کے انتقال کی خبر سنی تو اظہارِ تعزیت کرنے ہوئے لکھا:

”..... آپ کے والد بزرگوار کے انتقال کی اطلاع سے قلق ہوا۔ جسے آپ 'نیچر' کہتے ہیں اُس کے سپرد ایک بہت بڑی کائنات کا اہتمام ہے اور ہمیں یقین رکھنا چاہیے کہ وہ اپنے وظیفہ کی نوعیت سے ملاحظہ آگاہ ہے۔“  
(خط مرقوم، ۲۰ مئی، ۱۹۳۰ء)

ڈاکٹر لمعہ حیدر آبادی اپنے پیرو مرشد اقبال سے ملاقات کرنے لاہور بھی گئے تھے۔ اس بات کا پتہ ہمیں علامہ اقبال کے ۲۰ مئی ۱۹۳۷ء کے مکتوب سے ملتا ہے۔ لمعہ کے لاہور سے رخصت ہونے کے بعد اپنے گھر سے تاثرات کا اظہار اس خط میں کیا ہے۔ لمعہ، اقبال سے ملاقات کے لیے کب تشریف لے گئے تھے، اس خط کی روشنی میں اس کے متعلق قیاس اُڑائی کی جاسکتی ہے۔ ڈاکٹر لمعہ سے جب راقم الحروف نے استفسار کیا تو وہ بھی صحیح تاریخ اور ہیڈ نہیں بتا سکے، صرف اس قدر فرمایا کہ مذکورہ خط جس تاریخ کو لکھا گیا، اُس سے تقریباً ایک یا دو تیس ماہ قبل لاہور گیا تھا۔ شاید مارچ یا اپریل کا ہیڈ تھا۔<sup>۲۱</sup>

یہ علامہ اقبال کا آخری خط ہے جو ان کے دستخط سے لمعہ حیدر آبادی کو لکھا گیا خط ہے۔ حد دلچسپ ہے۔ اس کے مطالعے سے پتہ چلتا ہے کہ اقبال، لمعہ کو کس قدر چاہتے تھے اور کیسی دل محبت رکھتے تھے۔ لمعہ کے رخصت ہو جانے کے بعد، ایک دو روز تک عزت کدہ اقبال میں جو کیفیت رہی، اسے 'اک شمع' کہی گئی ہے، سو وہ بھی خوشحال ہے، اسے تعبیر کرنا، پھر لمعہ کی

صحت میں دل کو مردور حاصل ہونا اور انہیں مسرت فروش کتنا ایسی باتیں ہیں جن سے اقبال کی موعہ سے دلی ہست کا اظہار ہوتا ہے تو وہیں موعہ کی شخصیت کے ایک اہم پہلو پر بھی روشنی پڑتی ہے پھر اس خط میں اقبال نے دنیا کے متعلق جن فلسفیانہ افکار کا اظہار کیا ہے، وہ ہم سب کے لیے دعوتِ نورد فکر ہے۔

"مکتوم بندہ! تسلیم۔"

نوازش نامر ابھی ملا۔ خدا کا شکر ہے کہ اب جناب کی والدہ صاحبہ خلیک صحت اچھی ہے۔ آپ کے تشریف لے جانے کے بعد، ایک دو روز تک ہمارے ہاں رہے۔ ات کہہ میں وہ کیفیت تھی کہ جس کو غالب نے شاید ہماری محبت کے بارے میں موزوں کیا ہوگا۔ اے تازہ واردانِ بساطِ مولے دل سے آغاز کیا اور 'اک شمع رہ گئی ہے، سو وہ بھی خوش ہے، پر اذیتا کیا۔ حقیقت یہ ہے کہ یہ دنیا عجیب قسم کی فرضی کامیڈی کا ٹریجڈی پرینی انجام ہے جس ڈرامے کی ایکٹنگ ہم آپ جیسے انسان انجام دے رہے ہیں، اس کے ڈراما کسٹری انسان نوازی پر فخر کرنا چاہیے کہ اُس نے اپنے ڈرامے کی شوٹنگ کے لیے انسان کو مختص فرمایا۔ دنیا میں انسان کی کامیابی یا ناکامی کوئی معنی نہیں رکھتی۔ یہ دونوں بے معنی لفظ ہیں، اور اسی دُھن میں دنیا کی اکثریت مبتلا ہے۔

انسان صرف جو بڑے محبت اور اپنے باہر جتنی کی دُھن میں لگا ہے۔ باقی نفاک عبت اور خیالی دنیا کا بے ہودہ فلسفہ ہے۔ ہم اس کو دھونڈتے رہیں جو ہم کو دھونڈنا چاہتا ہے۔ اس کو دھونڈیں، خوب دھونڈیں اور اتنا دھونڈیں کہ اپنے آپ کو پا لیں۔

آپ کی چند ساعت صحت میں میرے دل کو مردور حاصل ہوا۔ آپ درحقیقت مسرت فروش ہیں۔ خدا آپ کو ہر طرح بامراد اور کامیاب رکھے۔۔۔۔۔

مخلص

۲۲  
محمد اقبال، مئی، ۱۹۳۴ء

اس خط کے بعد بھی علامہ اقبال نے محمد شفیع ایم۔ اے کے ذریعے جو خط لکھوایا، اس میں

پھر سے موعے سے ملاقات کی آرزو کا اظہار کیا ہے۔ یہ موعے کے نام آخری خط ہے جو ۳۱ اگست ۱۹۳۷ء کو تحریر کیا گیا ہے۔

”جناب من! ضعف بصارت کی وجہ سے ڈاکٹر صاحب کو ڈاکٹروں نے کھنسنے پڑھنے سے منع کر دیا ہے، اس واسطے وہ اپنے دستخط سے آپ کو خط نہیں لکھ سکے۔ دیوان غالب کی ترسیل کے لیے آپ کے شکر گزار ہیں اور آپ سے ملاقات کی آرزو رکھتے ہیں“<sup>۲۳</sup>

عالمہ اقبال، موعہ حیدرآبادی کو اپنا عزیز دوست اور خاندان ہی کے ایک فرد کی طرح جانتے تھے۔ ہر وقت موعے کی طبیعت اور مشاغل کے ساتھ ان کی والدہ کی طبیعت کا حال پوچھتے اور ان کی خدمت میں قدمبوسی عرض کرنے کے لیے کہتے۔ موعے کے خطوط کے ’ورود‘ سے انہیں بے حد خوشی حاصل ہوتی۔ اقبال جو بہت کم مسکراتے تھے، جب موعے کا خط آتا تو ان کے ہنسنے کا شتابوں پر مسکراہٹ بکھر جاتی۔

”..... آپ کے خطوط اور خیالات کو پڑھ کر مجھے بے حد مسرت حاصل ہوتی ہے۔ اس اخلاق کا شکر گزار ہوں.....“<sup>۲۵</sup>

”..... آپ کے خطوط کے درود سے مجھے بے حد خوشی حاصل ہوتی ہے اور میں آپ کے خیالات کو بڑی قدر کی نگاہ سے دیکھتا ہوں.....“<sup>۲۴</sup>

”..... محبت نامہ صبح صبح ملا۔ حالانکہ میرے لب ہنسنے کا شائبہ نہیں ہے تاہم آپ کے خط سے متحرک ہو جاتے ہیں.....“<sup>۲۶</sup>

عالمہ اقبال نے ایک خط میں ڈاکٹر موعے کے ہنرمندانہ سلیقے سے جواب دینے کی بے حد تعریف کی ہے۔ اقبال لکھتے ہیں:

”آپ کے محبت نامہ کے لیے سراپا سپاس ہوں۔ معاف فرمائیے، میں جواب میں آپ کا سا ہنرمندانہ سلیقہ اختیار کرنے سے قاصر ہوں، لیکن آپ کو یقین دلاتا ہوں کہ ذل رابدل رہیست۔ میری صحت سے متعلق آپ کی تجاویز کے لیے آپ کا ممنون ہوں“<sup>۲۸</sup>

(خط مرقوم ۱۷ اپریل ۱۹۳۶ء)

اقبال جس طرح موعے کے دکھوں میں شریک ہوتے، اسی طرح خوشی میں برابر کے شریک

ہوتے۔ عید کا موقع ہونا تو پیٹنگی مبارکبار بھیجتے۔ جب انہیں معلوم ہو کہ ڈاکٹر رحمہ کا انتخاب دور عثمانی کے لیے عمل میں آیا ہے اور ان کی نظمیں 'بارگاہِ خسروی' میں مقبول ہو رہی ہیں تو انہوں نے اس ترقی اور کامیابی پر دلی مسرت کا اظہار کرتے ہوئے لکھا:

”آپ کا نوازشش نامر ابھی ابھی موصول ہوا مجھے اس خط سے دو گونہ مسرت ہوئی۔ ایک تو اس لیے کہ آپ نے اتنی جلدی میں یہ خط لکھا، اور دوسرے اس اطلاع سے کہ آپ کا انتخاب دور عثمانی کے لیے عمل میں آیا ہے۔ میری صحت بفضلِ خدا اچھی ہے۔“

آپ نے اخبارات میں ملاحظہ کیا ہوگا کہ اہل برار کی رائے معاہدے متعلق کیا ہے۔ میں براری نہیں ہوں۔ بہر نوع، اعلیٰ حضرت اور برٹش گورنمنٹ، دونوں ہی معاہدہ سے مطمئن نظر آتے ہیں۔ مجھے اُمید ہے کہ آپ کی نظمیں بارگاہِ خسروی میں مقبول ہوتی ہیں، اور اعلیٰ حضرت آپ کو بیرون ملک جانے کے لیے وظیفہ مرحمت فرمائیں گے۔.....“

(خط مرقومہ ۴، دسمبر ۱۹۳۶ء)

علامہ اقبال اور ڈاکٹر رحمہ حیدرآبادی کے درمیان جو گہرے تعلقات تھے، ان کا اندازہ اس بات سے ہوتا ہے کہ علامہ اقبال، رحمہ کو سہرا چھٹی اور بری بات سے باخبر رکھتے تھے اپنی کوئی کتاب شائع ہوتی تو اس کی اطلاع دیتے، لاہور کے واقعات اور اس کے موسم کی کیفیت کا ذکر کرتے، اپنی بیماریوں سے آگاہ کرتے اور اپنی رفتارِ صحت سے مطلع کرتے۔ رحمہ کے ہم مکاتیب کے مندرجہ ذیل اقتباسات سے ان تعلقات پر اچھی روشنی پڑتی ہے:

”..... میں نے آپ کی کتاب، جو آپ نے مجھے تحفہ بھیجی، مطالعہ نہیں کی۔ لیکن میں اسے نہایت خوشی سے پڑھوں گا اور اُمید ہے اس سے نفع و

بھی حاصل کروں گا..... Reconstruction of Religious

Thought in Islam پر میرے پیکر شائع ہوئے ہیں۔ اگر آپ

کا امر بھی دو سنت زمانہ حال کے اسلام سے دلچسپی رکھنا ہے، اسے ان کا مطالعہ کرنا چاہیے۔ مبارک علی تاجر کتب لوہاری گیٹ سے یہ کتاب مل سکتی ہے۔“

(خط مرقومہ ۲۰، مئی ۱۹۳۰ء)

.....! میری صحت بحمد اللہ اچھی ہے اور موسم ناگوار نہیں ہے۔ خصوصاً صبح میں اچھی سردی رہتی ہے۔ آپ کا خیال درست ہے۔ چہل قدمی ضرور مفید ہوگی۔ انشاء اللہ آپ کی ہدایت پر ضرور عمل کروں گا۔ یہاں سب خیریت سے ہیں۔ اُمید ہے کہ آپ بھی بعافیت ہوں گے۔ محترمہ یاد آوری کا شکریہ <sup>۳۲</sup>

(خط مرقومہ ۷، فروری ۱۹۳۳ء)

”خدا کا شکر ہے کہ آپ خیریت سے ہیں۔ یہاں گرمی شروع ہو چکی، لیکن رات نسبتاً تکلیف دہ نہیں ہے۔ اپریل اور مئی کے یہ درمیانے یہاں سخت تکلیف دہ ہوتے ہیں۔ دیہات میں تو عموماً موسم اچھا ہوتا ہے۔ یہاں مرض چیچک کی وجہ سے لوگ بہت پریشان ہیں۔ اب کہ کسی سردی مہلک پر جانے کی فکر میں ہوں، مگر اب تک مہلک تبو نہیں ہوا۔ اگر جانا تو آپ کو اطلاع کر دوں گا.....“

(خط مرقومہ ۱۵ مارچ ۱۹۳۳ء)

.....! امریکہ کا ترجمہ M/S Macmillan & Co. نے شائع کیا تھا۔ اس کے ترجمے کے مستند Dr. Roynold A. Nicholson کیمبرج یونیورسٹی کے پروفیسر ہیں۔ انہوں نے بعض سنسکرت پیمائشوں کی بھی ترجمہ کی تھیں جو جرمنی کے رسالے 'Islamica' میں شائع ہوئی تھیں۔ سر نظامت کا خط واپس ارسال خدمت ہے <sup>۳۴</sup>

(خط مرقومہ ۷ جولائی ۱۹۳۳ء)

.....! یہاں گرمی کی رفتار ترقی پر ہے، اور یہی وجہ ہے کہ مزاج ٹھیک نہیں رہتا اور جواب لکھنے میں تاخیر ہوئی، معاف فرمائیے گا۔ آپ نے بہت اچھا کیا، تم گرام کے بعد ہی لاہور تشریف لائے۔ دیہات میں عموماً گرمی کم رہتی ہے۔ خدا کا شکر ہے کہ آپ خیریت سے ہیں اور میری صحت بھی اچھی ہے.....“ <sup>۳۵</sup>

(خط مرقومہ ۱۰ اپریل ۱۹۳۴ء)

ڈاکٹر معتمد آبادی کو اردو اور انگریزی کے علاوہ فارسی زبان پر بھی قدرت حاصل تھی۔

وہ فارسی زبان میں بھی طبع آزمائی کتنے کتنے تھے۔ مولانا رومؒ اور علامہ اقبالؒ کی فارسی شاعری سے بے حد متاثر تھے اور اسی رنگ میں کہتے تھے۔ انہوں نے فارسی میں ایک مثنوی لکھی اور اسے علامہ کی خدمت میں روانہ کیا۔ علامہ اقبالؒ نے ایک خط میں اس کا ذکر کرتے ہوئے لکھا ہے:

..... آپ کے افسانوں اور مثنوی سے میں نے استفادہ حاصل کیا ہے..... مثنوی کا آغاز بہت اچھا ہے۔ خدا کرے اس کا اختتام بھی اچھا ہو.....

(خط مرقومہ ۱۹۳۵ء)

اس فارسی مثنوی کو موعہ حیدرآبادی نے اقبالؒ کے انتقال کے بعد مکمل کیا اور اس کا نام 'مشرق نامہ' رکھا۔ لیکن یہ مثنوی اب تک شائع نہیں ہوئی۔ سر عبد القادر مرحوم نے اردو کلام 'تقدیرِ اہم' کے مقدمے میں اس جانب اشارہ کیا ہے کہ "ان کے فارسی کلام کا مجموعہ زیر طبع ہے اور..... جناب مولانا عبداللہ عمادی صاحب جرائد کے کلام کے قدر داں ہیں، اس کا وہ سب کچھ لکھ رہے ہیں۔ اس مثنوی کے بارے میں اُس وقت کے ایران کے وزیر تعلیم جناب ایس ایم۔ رضوی کی گراں قدر رائے کا اردو ترجمہ بھی راقم کے پاس محفوظ ہے۔ علامہ حیدرآبادی کی تحریروں سے پتہ چلتا ہے کہ یہ مثنوی پاکستان کے گورنر جنرل ملک غلام محمد کے نام منوں کی گئی تھی جو ڈاکٹر لٹم کے عزیز دوستوں میں سے تھے۔ لٹم کی فارسی شاعری ایک علیحدہ باب کی محتاج ہے۔ اس لیے اس کے بارے میں یہاں تفصیل سے ذکر مناسب نہیں۔ تاہم اس سے متعلق شخصیت کا ایک اہم پہلو اجاگر ہو کر سامنے آتا ہے کہ وہ اردو، انگریزی اور فارسی تینوں زبانوں میں شاعری کرتے تھے، اور جس کی اقبالؒ اور ٹیگور نے تعریف و توصیف کی۔ اس سے لٹم کی قادر الکلامی کا اندازہ ہوتا ہے۔

'اقبال نامہ' محصرہ اول میں لٹم حیدرآبادی کے نام کل ۲۹ خطوط ہیں۔ پہلا خط ۱۵ اپریل ۱۹۲۹ء کا تحریر کردہ ہے اور آخری خط ۱۸ اگست ۱۹۳۷ء کا ہے جسے محمد شفیع ایم۔ اے نے اقبالؒ کی جانب سے لکھا ہے۔ اقبالؒ کے دستخط سے کل ۲۸ خطوط ہیں۔ ڈاکٹر لٹم نے ایک ملاقات میں مجھے بتایا تھا کہ تقریباً پچاس ساٹھ خطوط شیخ عطا کو دیئے گئے تھے۔ اقبال نامہ میں جو خطوط شائع ہوئے ہیں ان میں سے بعض انگریزی خطوط کا ترجمہ ہیں۔ غرض، لٹم کے نام اقبالؒ کے خطوط نہ صرف دلچسپ ہیں بلکہ بعض چورنگے دینے والے ہیں۔

ان کے مطالعے سے اقبال اور مہر کے مابین گہرے مراسم کا اندازہ ہوتا ہے اور ساتھ ہی مکتوب حیدرآبادی جیسے گمنام شخص کی صلاحیتوں سے بھی تعارف حاصل ہوتا ہے۔ قابل ذکر بات یہ ہے کہ مکتوب حیدرآبادی کے اقبال کے نعلنقات اُس زمانے سے ہیں جب وہ طالب علم تھے۔ اس نوجوان طالب علم کے گراں قدر مشوروں کو قبول کرنا، اُن پر عمل کرنا، بار بار اس کا شکریہ ادا کرنا، ہر خط میں جبر کاغذت دریافت کرنا، اس کی بیماری کا سن کر بے چین ہو جانا، علاج کے لیے لاہور کے حکموں سے نسخہ معلوم کر کے اس پر عمل کرنے کی تاکید کرنا، اُس کی شاعرانہ صلاحیتوں کی تعریف و توصیف کرنا، چند مفید مشوروں سے نوازنا، اُس کے کلام پر باقاعدہ اور مسلسل اصلاحیں دینا، شعر و شاعری میں ذہن زیادہ صرف کرنے کا مشورہ دینا، انتخاب کلام کے لیے رہنمائی کرنا، مجموعہ کلام کے لیے خوبصورت سانام تجویز فرمانا، اُسے اپنے دل کی دھڑکنیں سننا اور رازِ درونِ مہمانانہ سے آگاہ فرمانا اُسے مسرت فرماتے کرنا اور ذہنِ آخری اس کی ملاقات کی آرزو رکھنا، شاید ہی اقبال کے کسی عقیدت مند اور مداح کو یہ مزہب، قربت اور اعزاز حاصل رہا ہو!

All rights reserved.

اقبال ارب و سٹڈی سوسائٹی

©2002-2006



## حواشی

- ۱- اقبال نامہ، حصہ اول - مرتبہ شیخ عطا محمد - ص ۲۷۱
- ۲- ایضاً - ص ۲۷۰
- ۳- ایضاً - ص ۲۷۸
- ۴- ایضاً
- ۵- محض کے نام ارد ستمبر ۱۹۳۲ء کے خط میں انہوں نے پھر یہ بات دہرائی ہے :  
"..... گلے کی تشکایت ابھی رفع نہیں ہوئی۔ مگر کسی قدر بہ نسبت سابقہ  
فرق ضرور ہے..... میں دلالت شاید اب کے سال نہ جا سکوں" (اقبال نامہ، ص ۲۸۳)
- ۶- ایضاً - ص ۲۸۱-۸۲
- ۷- 'ہماڈا انجسٹ' دہلی، اقبال ہندی ٹریس ۱۰۴-۱۰۵
- ۸- اقبال نامہ، حصہ اول، ص ۲۸۳-۲۸۴
- ۹- ڈاکٹر لغت سے ایک انٹرویو - اکبر رحمانی
- ۱۰- اقبال نامہ، حصہ اول - ص ۲۸۵-۲۸۶
- ۱۱- ایضاً - ص ۲۹۱-۲۹۲
- ۱۲- ایضاً - ص ۲۸۷
- ۱۳- ایضاً - ص ۲۸۹-۲۹۰
- ۱۴- ایضاً - ص ۲۹۱
- ۱۵- ایضاً - ص ۲۹۷-۲۹۸
- ۱۶- ایضاً - ص ۲۹۸
- ۱۷- ایضاً - ص ۲۷۱-۲۷۲
- ۱۸- ڈاکٹر لغت سے ایک انٹرویو - اکبر رحمانی
- ۱۹- اقبال نامہ، حصہ اول ص ۲۸۹

- ۲۰۔ 'اقتبانا' حصہ اول میں ۲۶۷۔
- ۲۱۔ ڈاکٹر لغت سے ایک انٹرویو۔ اکبر رحمانی
- ۲۲۔ 'اقتبانا' حصہ اول۔ ص ۲۹۶۔۲۹۸
- ۲۳۔ ایضاً۔ ص ۲۹۸
- ۲۴۔ ایضاً۔ ص ۲۹۸
- ۲۵۔ ایضاً۔ ص ۲۷۵
- ۲۶۔ ایضاً۔ ص ۲۸۷
- ۲۷۔ ایضاً۔ ص ۲۸۸۔۲۸۷
- ۲۸۔ ایضاً۔ ص ۲۹۲
- ۲۹۔ ایضاً۔ ص ۲۷۶
- ۳۰۔ ایضاً۔ ص ۲۹۵۔۲۹۶
- ۳۱۔ ایضاً۔ ص ۲۶۷۔۲۶۷
- ۳۲۔ ایضاً۔ ص ۲۷۷
- ۳۳۔ ایضاً۔ ص ۲۷۷۔۲۷۷
- ۳۴۔ ایضاً۔ ص ۲۷۷
- ۳۵۔ ایضاً۔ ص ۲۷۸
- ۳۶۔ ایضاً۔ ص ۲۸۷
- ۳۷۔ یہ مقدمہ جو ڈاکٹر لغت کے ہنز کا نقل کیا ہوا ہے، راقم کے پاس محفوظ ہے۔
- ۳۸۔ ڈاکٹر لغت کے پاس چند ایسے خطوط بھی تھے جن میں علامہ اقبال نے اپنی ازرواجی زندگی اور گھر بوسالوات کا ذکر کیا تھا۔ لغت نے ماقم الحروف کر بتایا تھا کہ ایسے تمام سخی خطوط انہوں نے جلادے۔